

ग्रामीण स्थानिक स्वराज्य संस्थांच्या कार्यक्रम/समारंभाच्या वेळी स्थानिक लोकप्रतिनिधींना उचित स्थान देण्याबाबत आणि निमंत्रणपत्रिकांमध्ये स्थानिक लोकप्रतिनिधींच्या नावांचा उल्लेख करण्याबाबत.

महाराष्ट्र शासन  
ग्राम विकास व जलसंधारण विभाग  
शासन परिपत्रक क्रमांक : संकीर्ण १००७/६३२/प्र.क्र.९७/पंरा-१  
मंत्रालय, मुंबई - ४०० ०३२.  
दिनांक : १७ ऑक्टोबर, २००७.


### परिपत्रक

मा.राज्यपाल, मुख्यमंत्री, उपमुख्यमंत्री व मंत्रिमंडळातील सदस्य यांच्या उपस्थितीत स्थानिक स्वराज्य संस्थांमध्ये अनेक लोकोपयोगी कामांचे शुभारंभ होत असतात, अथवा सार्वजनिक समारंभ होत असतात. अशा कार्यक्रम/समारंभांच्या निमंत्रणपत्रिकांमध्ये समारंभास उपस्थित राहणाऱ्या उपरोल्लेखित मान्यवरांच्या नावांचा तसेच काही वेळा संबंधित प्रशासकीय विभागाच्या अधिकाऱ्यांच्या नावाचा उल्लेख असतो. परंतु, स्थानिक खासदार, आमदार यांच्या नावांचा उल्लेख बऱ्याचवेळा केला जात नाही, असे शासनाच्या निदर्शनास आले आहे.

२. वास्तविक लोकोपयोगी कामाच्या संदर्भातील कार्याक्रमात स्थानिक लोकप्रतिनिधींचा सहभाग महत्त्वाचा असतो. म्हणून ग्रामीण स्थानिक स्वराज्य संस्थांच्या अशा समारंभ/कार्यक्रमांच्या वेळी स्थानिक खासदार, आमदार यांना विश्वासात घेऊन ते कार्यक्रमास उपस्थित राहणार किंवा कसे याची संबंधितांनी खातरजमा करून घ्यावी व समारंभाच्या निमंत्रणपत्रिकेत प्रमुख उपस्थितांच्या नावाचा उल्लेख असल्यास त्यामध्ये त्यांच्या नावांचा समावेश करावा व त्यांच्या दर्जनारूप आसनव्यवस्था करण्याबाबत योग्य ती दक्षता घ्यावी. या सूचनांची काटेकोरपणे अंमलबजावणी करावी.

३. सदर परिपत्रक महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक संकेतांक २००७१०१७१७२६२९००१ असा आहे.

महाराष्ट्राचे राज्यपाल यांच्या आदेशानुसार व नावाने,

  
(सुनील चव्हाण)  
विशेष कार्य अधिकारी, महाराष्ट्र शासन.

प्रति,

१. मा.प्रधान सचिव व मुख्य राजशिष्टाचार अधिकारी, सामान्य प्रशासन विभाग, कार्यासन क्र.३०, मंत्रालय, मुंबई.
२. विभागीय आयुक्त (सर्व).
३. जिल्हाधिकारी (सर्व).
४. मुख्य कार्यकारी अधिकारी, जिल्हा परिषद (सर्व)
५. सर्व सहसचिव/उप सचिव/अवर सचिव/कार्यासन अधिकारी, ग्राम विकास व जलसंधारण विभाग, मंत्रालय, मुंबई.
६. निवड नस्ती, कार्यासन क्र.पंरा-१, ग्राम विकास व जलसंधारण विभाग, मंत्रालय, मुंबई.